



नीती आयोग

# नीती आयोगाच्या प्रशासकीय मंडळाच्या तिसऱ्या बैठकीच्या समारोपप्रसंगी पंतप्रधानांचे वक्तव्य

Posted On: 23 APR 2017 3:50PM by PIB Mumbai

नवी दिल्ली, 23 एप्रिल 2017

भारतीय स्वातंत्र्याच्या 75 वर्षांनिमित्त, 2022 पर्यंत आपल्या स्वातंत्र्य सैनिकांच्या स्वप्नातला भारत घडविण्यासाठी केंद्र आणि राज्य सरकारांनी एकजुटीने, टीम इंडिया या संघभावनेने काम करावे असे आवाहन पंतप्रधान नरेंद्र मोदी यांनी केले आहे. नीती आयोगाच्या प्रशासकीय मंडळाच्या तिसऱ्या बैठकीच्या समारोपप्रसंगी ते बोलत होते. 2022 पर्यंत हे उद्दिष्ट साध्य करण्याचे लक्ष्य ठेवून ते साध्य करण्यासाठी राज्य सरकारे, स्थानिक प्रशासन, शासकीय आणि बिगर शासकीय संघटनांनी मिशन मोडवर अर्थात जोमाने काम करावे असे त्यांनी सांगितले.

आजच्या बैठकीत भरीव आणि ठोस चर्चा झाल्याचे सांगून, मुख्यमंत्र्यांनी केलेल्या सूचना लक्षात घेऊनच व्हिजन डॉक्युमेंटच्या मसुद्याला अंतिम रूप दिले जाणार आहे. सुप्रशासनावर पंतप्रधानांनी भर दिला, यामुळे साधनसंपत्तीचा पुरेपूर वापर होतो असे स्पष्ट केले.

वस्तू आणि सेवा करासाठी राज्य स्तरावरच्या वैधानिक व्यवस्थेला उशीर लावता कामा नये याचा पुनरुच्चार त्यांनी केला.

शासकीय खरेदीतली पारदर्शकता वाढविण्यासाठी आणि भ्रष्टाचाराचे उच्चाटन करण्यासाठी ई-बाजाराचा उपयोग करावा असे सुचवताना, भीम आणि आधारसारख्या तंत्रज्ञानाच्या वापरामुळे राज्यांची बचत होईल असे ते म्हणाले.

लोकसभा आणि विधानसभा निवडणूका एकाच वेळी घेण्याच्या विषयावर ठोस चर्चेला सुरुवात झाल्याचे त्यांनी नमूद केले. वित्तीय वर्ष जानेवारी ते डिसेंबर असावे अशा आशयाच्या सूचना मांडण्यात आल्या असून राज्यांनी या संदर्भात पुढाकार घ्यावा असे आवाहन त्यांनी राज्यांना केले.

B.Gokhale/N.Chitale/Anagha

(Release ID: 1488450) Visitor Counter : 4

